

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 67 (7397)

ПЯТНІЦА, 24 ЛІПЕНЯ

1942 г.

ПРАЧЫТАЙ І ПЕРАДАЙ ДРУГОМУ.

ПАРТЫЗАНЫ І ПАРТЫЗАНКІ!

ЗА СЛЁЗЫ НАШЫХ МАТАК І ДЗЯЦЕЙ, ЗА ГОРА НАШАГА НАРОДА, ЗА ЗРУЙНАВАННЕ НАШАГА КРАЮ, ЗА СПАЛЕННЫЯ ГАРАДЫ І СЕЛЫ, ЗА ЗАМУЧАННЫХ ЖАНЧЫН І СТАРЫКОУ, ЗА ЗНЯВЕЧАННЫХ ДЗЯУЧАТ І АСПРАЦЕЛЫХ ДЗЯЦЕЙ—
за ўсё спаўна адпомсцім нямецкім акупантам!

Мы не даруем! Мы адпомсцім!

Сцюгне, пакутуе беларуская зямля. Яе цудоўныя гарады разбураны нямецкімі сцяражнікамі. На вуліцах і плошчах — шыбеніцы. Яе багатыя, ураджайныя палёткі топча кованы бот акупантаў. Тысячы вёсак спалены, спустошаны фашысцкай саранчай.

Гітлераўскія захопнікі — гэтая чорная навалач прынесла ў Беларусь слёзы, голад, смерць. Свабодных людзей яны хочуць зрабіць рабамі, на вольнай зямлі ўстанавіваюць прыгонна-памешчыцкія парадкі.

Сотні тысяч замучаных людзей — вось гітлераўскі «новы парадак». Звыш 700 тысяч савецкіх людзей замучылі і расстрэлялі гітлераўцы на Беларусі. У адным толькі Клічаўскім раёне ненасытныя звыры зусім нядаўна закатавалі больш 2.000 мірных жыхароў. У Віцебску за адзін дзень фашысты павесілі і расстрэлялі 80 савецкіх грамадзян. Усюды ў гарадах і сёлах акупанты імкнуцца дзікімі зверствамі і расправамі пакарыць беларускі народ.

Ні перад чым яны не спыняюцца. Бязлітасна і пазверску яны чыняць свае крывавыя справы. У Суражскім раёне паганцы знішчылі большасць насяляльных пунктаў, а затым арганізавалі масавы расстрэл з аўтаматаў і кулямётаў мужчын і жанчын, старых і дзяцей. Вядома, як немцы сотнямі расстрэльваюць жыхароў гарадоў беларускіх, вядома, як танкамі яны давяць бяззінных людзей, вядома, як жывых яны закапваюць у зямлю, вядома, як беларусаў гоняць на катаргу ў Германію. Усё нам вядома.

Кроў стыне, сэрца сціскаецца болем. Як мора, бурліць, нарастае наша нянавісць, наша святая помста народная.

Кроў за кроў, смерць за смерць!

ПАДАРУНКІ БЕЛАРУСКИМ ПАРТЫЗАНАМ

Працоўныя Савецкай Татарыі сабралі багатыя падарункі для беларускіх партызан.

У гутарцы з нашым карэспандэнтам прадстаўнік дэлегацыі, якая прывезла падарункі, тав. Уразаў сказаў:

— Працоўныя Татарыі захапляюцца мужнасцю і бесстрашнасцю слаўных сыноў беларускага народа, іх баявымі подвігамі і справамі.

Цяжка апісаць радасць нашай сустрэчы з праслаўленымі беларускімі партызанамі. І сардэчнасць гэтай сустрэчы, і тая клятва, якую мы прынялі тут, — змагацца супроць ворага да поўнай

смерці! — баявы кліч беларускіх патрыётаў. Жорстка помсціць наш народ акупантам за іх злачынствы. Паганымі галоўамі плаціць немцы за грабязь і забойствы, трупамі сваіх салдат і афіцэраў усцілаюць яны нашу зямлю. Народная нянавісць спапяляе фашыстаў на кожным кроку.

Мы не даруем! Мы адпомсцім! За слёзы нашых матак і дзяцей, за гора нашага народа, за зруйнаванне нашага краю, за спаленыя гарады і сёлы, за замучаных жанчын і старых, за знявечаных дзяўчат і аспрацелых дзяцей — за ўсё спаўна адпомсцім нямецкім акупантам.

Чырвоная Армія — горадасць і надзея наша — вядзе гераічнае змаганне на фронтах Айчынай вайны, штодзень знішчае, перамалвае тэхніку і жывую сілу гітлераўскіх орд. Блізкіца дзень, калі фашысцкая Германія вычарпае свае рэзервы і, не вытрымаўшы нашага ўсё нарастаючага напору, лопне пад ударамі савецкіх войск. Таварыш Сталін загадаў 1942 год зрабіць годам канчатковага разгрому гітлераўскай Германіі і вызвалення нашай зямлі ад нямецка-фашысцкіх акупантаў. Гэты загад будзе выканан! Беларусь зноў будзе савецкай!

Партызаны і партызанкі! Узмацняйце свае ўдары па акупантах у іх тылу! Знішчайце іх тэхніку і жывую сілу! Множце свае рады за лік новых народных помстнікаў!

Фашысцкім нягоднікам мы не даруем! Мы жорстка адпомсцім ім! І толькі ў памяці народнай застануцца ўспаміны аб чорных днях нямецкай няволі, ды косці акупантаў будуць тлець у нашай зямлі.

Так было не раз у гісторыі. Так будзе і на гэты раз.

перамогі — усё гэта гаворыць аб той непарушнай дружбе, якую звязаны беларускі і татарскі народы, усе народы вялікага Савецкага Саюза.

Працоўныя Татарыі прасілі перадаць беларускім партызанам, што прывезеныя падарункі — гэта першыя іх пасылкі, за якімі паследуюць яшчэ і яшчэ.

Яны прасілі мяне перадаць сваё братэрскае прывітанне беларускаму народу, сваё захапленне яго гераічнай барацьбой і пажаданне ад імя працоўных Татарыі новых баявых поспехаў у выдатнай і гераічнай дзейнасці бесстрашных беларускіх партызан.

НАШЫ КОНТРУДАРЫ У РАЁНЕ ВАРОНЕЖА

У раёне Варонежа прадаўжаюцца жорсткія баі. Нашы часці з кожным днём узмацняюць свае ўдары па ворагу, паступова прасоўваюцца наперад і адкідаюць ворага на заходні бераг Дона.

На адным з участкаў наша часць выбіла немцаў з некалькіх апорных пунктаў, знішчыла да чатырох рот пяхоты і захапіла 22 гарматы, 40 мінамётаў, 28 кулямётаў, 4 штабных машыны, 18 тысяч патронаў, 3000 снарадаў і іншыя трафеі. На другім участку савецкія артылерысты і мінамётчыкі за два тыдні баёў знішчылі да 10.000 салдат і афіцэраў праціўніка, дзесяткі і сотні танкаў, аўтамашын, гармат, мінамётаў і іншага ўзбраення.

Адна наша часць захапіла насяляльны пункт, які знаходзіцца на важнай магістралі і ламаючы супраціўленне гітлераўцаў, прадаўжае прасоўвацца наперад. На працягу аднаго дня нашы танкісты знішчылі 15 танкаў і да 2000 салдат і афіцэраў праціўніка. Савецкія танкісты захапілі ў немцаў багатыя трафеі, у тым ліку 32 гарматы, 137 кулямётаў і 20.000 снарадаў.

Велізарныя ўдары наносіць ворагу нашы пехацінцы. Толькі адна наша часць, дзе камандзірам тав. Папоў, у апошніх баях захапіла 45 гармат, 2 танкі, 41 кулямёт, 3 радыёстанцыі, самалёт і іншыя трафеі.

ВЕСТКІ З СОВЕЦКАЙ РАДЗІМЫ

Рэпартаж уральцаў таварышу Сталіну

Паўгода таму назад працоўныя Урала далі абяцанне таварышу Сталіну, што яны будуць працаваць па-ваеннаму, павялічаць выпуск узбраення і боепрыпасаў у 2—3 разы.

Гэтымі днямі ўральцы праслалі на імя таварыша Сталіна пісьмо-рэпартаж, у якім наведваюць, што сваё абяцанне яны з чэсцю выканалі.

За час вайны непазнавальным стаў Урал. Гэта — магутны арсенал Чырвонай Арміі. Тут вырабілі дзесяткі новых заводаў.

Рабочыя арганізуюцца ў фронтавыя брыгады і працуюць па-гвардзейску. Так, напрыклад, тагільскі рудакоп Іван Завяртайла адзін працуе за 20—30 чалавек. Такіх тысячы.

— Мы клянёмся Вам, дарагі праводчы і настаўнік, — гаворыцца ў пісьме, — што ў другім паўгоддзі 1942 года павялічым выпуск усіх відаў узбраення і боепрыпасаў у паўтары — два разы ў параўнанні з першым паўгоддзем, павысім якасць зброі, каб яна стала яшчэ больш грознай і смерць біла гітлераўскіх псоў.

ПОСПЕХІ СТАЛІНСКІХ СОКАЛАЎ

Гераічныя савецкія лётчыкі з кожным днём узмацняюць свае ўдары па нямецка-фашысцкіх захопніках, знішчаючы іх жывую сілу і тэхніку. Толькі за 8 дзён з 14 па 21 ліпеня на розных участках фронту нашай авіяцыі знішчана і пашкоджана каля 550 танкаў, 1775 аўтамашын з войскамі і ваеннымі грузамі, узарвана, спалена 43 склады боепрыпасаў і гаручага, разбіта 5 эшалонаў, знішчана 23 цыстэрны з гаручым, падаўлены агонь 8 дывізіяў палёвай і зняітнай артылерыі і асобна 101 гарматы, рассяяна і часткова знішчана больш 21 батальёна пяхоты праціўніка, затоплены адзін тарпедны кацёр, адзін танкер, пашкоджан вартавы карабель.

За тыдзень — з 12 па 18 ліпеня ўключна — у паветраных баях, на аэрадромах і агнём зняітнай артылерыі знішчана 211 нямецкіх самалётаў. Нашы страты за гэты-ж час — 137 самалётаў.

НОВЫ НАЛЁТ НАШЫХ САМАЛЁТАЎ НА КЕНІГСБЕРГ

УНОЧЫ НА 21 ЛІПЕНЯ ГРУПА НАШЫХ САМАЛЁТАЎ У СКЛАДАННЫХ МЕТЭАРАЛАГІЧНЫХ УМОВАХ ЗНОУ БАМБАРЫВАЛА ВАЕННА-ПРАМЫСЛОВЫЯ АБ'ЕКТЫ Г. КЕНІГСБЕРГА І ЯГО РАЁНА.

У ВЫНІКУ БАМБАРЫРОВАКІ У ГОРАДЗЕ ўзнікла 6 ачагоў пажара і адбылося 4 моцных узрывы.

Снарады фронту

ГОРАД Н. Завод... Прыбываюць эшалоны, гружаныя снарадамі. Тут адбываецца самая складаная аперацыя: снарады начыняюць выбуховымі матэрыяламі. Па канвееру ідуць снарады. Спрытныя рукі хлопцаў і дзяўчат укладаюць іх у скрыні...

У маі завод даў снарадаў у 8 разоў больш, чым у студзені, у чэрвені — на 57 процантаў больш, чым у маі. У ліпені калектыв завода абавязваўся перакрыць чэрвеньскую выпрацоўку.

Хлебны фонд Чырвонай Арміі

Удзень і ўночы едуць абозы да элеватараў. Калгасы Саратаўскай абласці вязуць найлепшае збожжа з мінулага года запасаў і здаюць яго ў фонд Чырвонай Арміі. Па Новаўзенскаму раёну прынята ў фонд Чырвонай Арміі звыш 35.000 пудоў збожжа.

ЖОРСТКІЯ БАІ У РАЁНЕ НОВАЧЭРКАСКА

Нашы войскі вядуць жорсткія баі з нямецкімі захопнікамі ў раёне Новачэркаска. На адным з участкаў нашы лётчыкі бамбілі варожую калону танкаў, аўтамашын і скопішча праціўніка. Знішчана многа танкаў, аўтамашын і жывой сілы ворага.

На другім участку нашы войскі на працягу двух дзён вялі цяжкія баі з колькасна пераважаючымі сіламі праціўніка. У гэтых баях немцы страцілі забітымі звыш 1300 салдат і афіцэраў. Знішчана 14 нямецкіх танкаў, 9 гармат, звыш 30 кулямётаў і 40 аўтамашын. Нашы войскі таксама панеслі значныя страты і ў канцы другога дня баёў па загаду камандавання адыйшлі на новыя пазіцыі.

АБЯСКРОУЛЕННЯ ПАЛКІ ВОРАГА

Салдат 533 палка 383 нямецка-пяхотнай дывізіі Рыхард М., які добраахвотна здаўся ў палон, расказаў:

«За 10 дзён баёў пад Варонежам 533 полк страціў звыш паловы свайго асабістага састава. Роты і батальёны абяскроўлены. Мы страцілі многа тэхнікі і ўзбраення. У маёй роте засталася толькі 3 аўтаматы і адзін кулямёт».

ЗАПОМНІМ ЯГО ІМЯ!

Гэты мужны, бесстрашны чалавек ніколі не адступаў перад ворагам.

У вёсцы С. ён наткнуўся на 19 нямецкіх аўтаматчыкаў, якія грабілі насельніцтва. Бегчы ў атрад за дапамогай? Позна. І ён рашыў адзін стаць на абарону калгаснікаў. Падкраўся да салдат, якія стаялі каля школы, і застрэчыў па іх з аўтамата. Немцы збытанжыліся, а калі здагадаліся, што супроць іх ваюе толькі адзін партызан, кінуліся на смельчака. А ён, схваціўшыся ў хлыве, кляў іх сваімі меткімі кулямі.

Немцы закідалі хлыв гранаатамі. Увесь паранены, ён не спыняў агню, забіў 5 аўтаматчыкаў, старшага паліцэйскага і 9 немцаў цяжка раніў. Бясспыльна перад адвагай партызана, немцы адмовіліся ад думкі ўзяць яго жывым і падпалілі хлыв.

Ён загінуў смерцю героя і мужнае сэрца яго не пахіснулася перад ворагам.

Запомнім яго слаўнае імя: Андрэй Трафімавіч Воранаў. Н-СКІ РАЁН БЕЛАРУСІ. (Наш кар.).

АТРАД СМЕЛЫХ

Смела дзейнічае ў тылу ў ворага партызанскі атрад пад камандаваннем Грыгорыя К., узнагароджанага ордэнам Чырвонага Сцягу. За 6 месяцаў баявых дзейняў партызаны знішчылі каля трох тысяч салдат і афіцэраў, звыш 300 паліцэйскіх і збранных. Байцы атрада ўзарвалі 15 мастоў, 32 аўтамашыны з боепрыпасамі і жывой сілай, захапілі сотні вінтовак, дзесяткі кулямётаў, гармату, вялікую колькасць патронаў і іншых боепрыпасаў.

Народныя іспытны вызвалілі ад акупантаў 50 вёсак, аднавілі ў іх савецкую ўладу.

У атрадзе вялікай павягай карыстаецца Раман М. Ён не раз працягваў смеласць, знаходліваць, адвагу. Аднаго разу Раману было загадана разведка сілу ворага ў вёсцы Ц. Калі разведчык вяртаўся назад, на яго напалі два паліцэйскія. Раман аднаго з іх забіў, другога раніў.

Камандаванне атрада прызначыла Рамана М. камандзірам групы. Байцы, якімі ён камандуе, метка б'юць гітлераўскіх вырад-

каў. Толькі ў баю за вёску Н. яны знішчылі каля 30 салдат і афіцэраў. Захоплены два кулямёты, некалькі вінтовак, 7 коняў і многа патронаў.

Жорсткія баі каля вёскі Д. Меткімі партызанскімі выстраламі знішчана каля 300 фрыцаў.

Звыш 100 фашыстаў знішчылі партызаны ў баі за вёску Л.

За баявыя заслугі перад разлімай у барацьбе супроць нямецкіх акупантаў Раман узнагароджан ордэнам Чырвонага Сцягу.

Многа б'юць акупантаў партызаны групы тав. Івана Ф. На ўмацаванні пункты Р. і М., занятыя партызанамі, наступала больш роты адборных гітлераўскіх галаварэзаў. Партызаны ўступілі ў бой, які цягнуўся 10 гадзін. Партызаны не адступілі. Гітлераўцы пакінулі забітымі 135 салдат і афіцэраў. Захоплены кулямёт, 15 вінтовак, 13 дыскаў з кулямётнымі патронамі, 2 скрынкі з гранатамі.

В. Каліберав.

Н-СКІ РАЁН БЕЛАРУСІ.
(Наш кар.).

АУТАМАШЫНЫ ЎЗАРВАЛІСЯ НА ПАРТЫЗАНСКИХ МІНАХ

Разведка данесла, што бальшаком да вёскі Л. ідзе нямецкая калона аўтамашын з салдатамі і прыцепамі гармат. Група падрыўнікаў з атрада тав. Е. — Васіль М., Іван і Якаў К. і іншыя вышлі наперад і замініравалі дарогу, пасля чаго адышлі і залеглі ў невялікім хмызняку.

Гул матораў чуўся бліжэй і бліжэй. Калона аўтамашын на вялікай скорасці рухалася наперад. Фашысты спяшаліся на фронт.

— Капут вас чакае, фры-

цы, — паціху вымавіў партызан Васіль С.

Раздаўся моцны ўзрыў. Першая аўтамашына з салдатамі і прыцепам узляцела ў паветра. Калона спынілася. Другая машына хацела абмінуць першую, але таксама наскочыла на міну і ўзарвалася. Астатнія аўтамашыны павярнулі назад.

Партызаны падлічылі страты фашыстаў. Знішчана каля 40 салдат і афіцэраў, дзве аўтамашыны і дзве гарматы.

Н-СКІ РАЁН БЕЛАРУСІ.
(Наш кар.).

СВЯШЧЭННАЯ КЛЯТВА

Разведка паведаміла аб размяшчэнні варожых сіл, і група партызан атрада тав. Р. арганізавала засаду. Нікалай Н. папрасіў начальніка групы паслаць яго туды, дзе можна забіць як найбольш немцаў.

Паўзком, кароткімі перабежкамі Нікалай прабраўся да самай дарогі, дзе толькі што спынілася калона гітлераўцаў. За ім са зброяй у руках ішла яго баявая памочніца — жонка.

Выбраўшы зручны момант, партызаны адкрываюць агонь. Гулкім рэхам аддаюцца дружныя залпы. Свінцовы град з розных бакоў льецца на гітлераўцаў. І гэта было так нечакана, што немцы не паспелі адумацца.

Свяшчэнная нянавісць да нямецкіх акупантаў кіпіць у сэрцы Нікалая. Яшчэ і зараз стаіць перад яго вачыма смерць яго 78-гадовага бацькі, якога закатавалі фашысты. На допыце яны

рэзалі на кавалкі жывое цела ні ў чым нявіннага старога чалавека. Стары мужна, па-героўску, перанёс эдзекі, ён прыняў смерць пакутніка, але нічога не расказаў крывяпіўцам-душгабам.

Нікалай пакляўся помсціць нямецкім катом да поўнага іх знішчэння. У гэтым пакляўся і ягоны браты Ілья, Міхась і Пятро, якія знаходзяцца ў дзеючай Чырвонай Арміі.

Н-СКІ РАЁН БЕЛАРУСІ.
(Наш кар.).

МЫ ІДЗЁМ!

Паглядзі, як арол перад бойкай, кругом.
На ўсю моц уздыхні, беларускі народ!
Чуеш, шырыцца гул. Глянь — баравіцца ўсход.
Гэта мы, гэта мы на падмогу ідзём.

Да змагання нас кліча, да помсты святой
Кроў братоў, што загінулі ў жорсткіх баях,
Кліча нас Беларусь, дзе твая і мая
Нікнуць мацеры ў горы, у цемры ліхой.

Мы запомнілі ўсё. І праз грукат гармат
Далатае да нас плач удоў і сірот.
Мы адпомсцім за ўсё. Гэй, раз'юшаны кат,
Смерць чакае цябе, як паўстане народ.

Падмайся-ж, сябры, грамадой, як адзін,
Стрэльбы ў рукі бяры, ві вяроўкі хутэй.
Люты вораг няхай чорнай кроўю сцяча,
Адубее ў пятлі пад гамонкі асін.

Падмайся, народ! У змаганні — твой лёс.
Пакажы ўсёму свету вялікую моц.
Дружна выйдзі на бойку, каб спала ярому,
Знікла хмара — часіна рабунку і слёз.

Каб ізноў вольным сокалам жыў чалавек,
Каб звільнеў па-над нівамі песнямі дзень.
Беларусь! Сёння поруч са мною ідзе
З вызваленнем к табе і грузін і узбек.

Паглядзі-ж па-арлінаму смела кругом,
І на помсту выходзь, беларускі народ!
Чуеш, шырыцца гул. Глянь — баравіцца ўсход.
Гэта мы, гэта мы на падмогу ідзём.

ДЗЕЮЧАЯ АРМІЯ.

ЗДЭКІ ГІТЛЕРАУЦАУ НАД КАЛГАСНІКАМІ

Агнём і крывёю адзначаюць свой шлях гітлераўскія бандыты. У вёсцы Доменкі імі спалена толькі за адзін дзень каля 10 дамоў, забіты і замучаны дзесяткі мірных жыхароў за тое, што яны не сказалі месца знаходжання партызан.

У вёсцы Вышыткі нямецкія марадзёры аграбілі ўсё насельніцтва. У калгаснікаў адабраны мануфактура, абыткі, збожжа, жывёла і іншае. Многіх сялян, якія не давалі свайго добра, нямецкія акупанты збілі палкамі, а адну калгасніцу вымазалі дзёгцем.

Так гітлераўцы абыходзяцца з савецкімі людзьмі ўсюды, у кожнай вёсцы, куды ўрываюцца гэтыя забойцы і грабежнікі.

НЕМЦАУ У ЗЯМЛЮ УКЛАДУЦЬ, ПАКУЛЬ ІМ СВІНЕЙ НАПАСУЦЬ

Як паведамляюць з розных раёнаў Беларусі, нямецкія ўлады абвясцілі, што ўвосень 1942 года кожны двор павінен здаць дзве свінні вагою па 100 кілограм. «Ужо цяпер трэба рыхтавацца да гэтага», — гаворыцца ў фашысцкім загадзе.

Гітлераўскія разбойнікі ведаюць, што ў насельніцтва няма ні бульбы, ні збожжа, што ўсё дабро ў фашысцкім чэраве, і таму яны раюць «пасвіць свіней у дубровах і карміць іх травою».

Праўда, сяляне многіх вёсак, раёнаў усё часцей і часцей выходзяць у дубровы, выганяючы з сабою кароў, свіней, авечак. Але хутчэй немцы сваёй смерці дачакаюцца ад гэтых «паступоў у дубровах», чым сала.

Н-СКІ РАЁН БЕЛАРУСІ.
(Наш кар.).



Удзельнікі канцэрта беларускага мастацтва ў Маскве: Народная артыстка СССР і БССР Л. П. Александровская, заслужаная артыстка БССР А. Нікалаева і саліст балета С. Дрэчын.

НОВАЯ П'ЕСА КАНДРАТА КРАПІВЫ

Драматург Кандрат Крапіва закончыў новую п'есу.

У п'есе паказваецца змаганне савецкіх людзей за Радзіму. П'еса будзе ставіцца Першым і Другім беларускімі драматычнымі тэатрамі.

СІМФАНІЧНАЯ ПАЭМА Н. АЛАДАВА

Кампазітар Н. Аладаў нядаўна закончыў сімфанічную паэму аб змаганні беларускіх партызан. За час Айчынай вайны кампазітарам напісана 12 вакальных твораў, на словы ваенных вершаў савецкіх паэтаў. Таксама закончана санаціна для фартапіяна на тэмы беларускіх песень «Бульба» і «Што за месяц».

Прадукцыя звыш плана — фронту

Віцебскі іголкавы завод эвакуіраван у глыб краіны. Зараз ён працуе для фронту і з кожным днём павялічвае выпуск прадукцыі.

За чэрвень завод выканаў заданне на 200 процантаў.

Самую высокую прадукцыйнасць даюць стаханаўцы франтавой брыгады тав. Кушнеровай.

На заводзе шырыцца рух двухсотнікаў. Работніцы Барсукова Н., Куранская, Калонда выконваюць план на 200 процантаў, Егорэнка, Сцяпанавы, Петрачэнка, Забенка, Рагешына з кожным днём павялічваюць выпуск прадукцыі фронту.

Калектыву заводу дапамагае Чырвонай Арміі граміць нямецкіх акупантаў.

МІЖНАРОДНАЯ ІНФАРМАЦЫЯ

ПАРТЫЗАНСКАЯ ВАЙНА У ЮГАСЛАВІІ

ЖЭНЕВА. Тут атрымана паведамленне штаба югаслаўскай партызанскай арміі аб тым, што вялікія сілы партызан перайшлі ў наступленне. Партызаны захапілі чыгуначную магістраль Мостар—Сараева, узарвалі некалькі чыгуначных станцый, разбурылі адзін вялікі і некалькі малых мастоў, захапілі 110 вагонаў і 14 паравозаў.

Адзін партызанскі батальён у жорсткім баю разбіў вялікае варожае злучэнне, якое страціла 250 чалавек забітымі і больш 200 палоннымі. Партызаны ўзарвалі бронепоезд. На чыгуначных станцыях Бардзіна і Брджане партызанскія часці захапілі вялікую колькасць узбраення. Насельніцтва з вялікай радасцю сустракае партызанскую армію.

У раёне Басанскай Краіны партызанскія батальёны 15 дзён вядуць жорсткія баі супроць нямецкіх войскаў, наносзячы ім вялікія страты.

НАЛЁТЫ АНГЛІЙСКАЙ АВІАЦЫІ НА ГЕРМАНІЮ

ЛОНДАН. Агенцтва Рэйтэр перадае, што ўдзень 18 ліпеня англійскія бамбардыроўшчыкі зрабілі налёты на рад аб'ектаў Рурскай абласці.

Уночы на 20 ліпеня англійскія чатырохматорныя бамбардыроўшчыкі атакавалі рад аб'ектаў у Паўночна-Заходняй Германіі.

Удзень 20 ліпеня некалькі злучэнняў англійскіх знішчальнікаў зрабілі налёты на Паўночную Францыю.

БАРАЦЬБА БЕЛЬГІЙСКИХ ПАТРЫЁТАУ СУПРОЦЬ АКУПАНТАУ

Як перадае бельгійскае тэлеграфнае агенцтва, у прамысловым раёне Льежа бельгійскія патрыёты былі разбураны надвесныя пучкі коксавых устаноў, вугальная шахта і домныя пецы.

РАЗБРОД У ЛАГЕРЫ БАЛКАНСКИХ ВАСАЛАУ ГЕРМАНІІ

НЬЮ-ЁРК. Стамбульскі карэспандэнт агенцтва Юнайтэд прэс паведамляе, што разброд у лагерах балканскіх васалаў Германіі ўзмацняецца. Румынія, Славакія і Харватыя займаюць антывентерскую пазіцыю. Венгрыя і Балгарыя складаюць другі блок і нават маюцца звесткі, што заключылі сакрэтны ваенны пакт.

Балгара-венгерскае збліжэнне выклікана тым, што Румынія, уступіўшы па германскаму загаду Паўночную Трансільванію Венгрыі, а Добруджу Балгарыі, зараз хоча вярнуць сабе гэтыя тэрыторыі ў якасці кампенсацыі за вялікія страты, якія яна нясе на савецка-германскім фронце.

Апрача частых узброеных сутычак на венгерска-румынскай граніцы абодвы блокі вядуць адзін супроць другога жорсткую кампанію па радыё і ў друку і ўзмацняюць пагранічныя гарнізоны.

РЕДАКЦЫЙНАЯ КАЛЕГІЯ
78656